



नेपाल राजपत्र

श्री ५ को सरकारद्वारा प्रकाशित

खण्ड ५३) काठमाडौं, साउन १२ गते २०६० साल (अतिरिक्ताङ्क १८ (ङ))

भाग ३

श्री ५ को सरकार

रक्षा मन्त्रालयको सूचना

शाही नेपाली सैनिक नियुक्ति, प्रमोशन र अरु विविध व्यवस्था साधारण
(सत्रौं संशोधन) नियमहरू, २०६०

शाही नेपाली सैनिक नियुक्ति, प्रमोशन र अरु विविध व्यवस्था साधारण
नियमहरू, २०२० लाई संशोधन गर्न वाञ्छनीय भएकोले,

सैनिक ऐन, २०१६ को दफा १६५ ले दिएको अधिकार प्रयोग गरी श्री
५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "शाही नेपाली सैनिक
नियुक्ति, प्रमोशन र अरु विविध व्यवस्था साधारण (सत्रौं संशोधन)
नियमहरू, २०६०" रहेको छ ।

(२) यी नियमहरू तुरुन्त प्रारम्भ हुनेछन् ।

२. शाही नेपाली सैनिक नियुक्ति, प्रमोशन र अरु विविध व्यवस्था साधारण
नियमहरू, २०२० को नियम २ मा संशोधन: शाही नेपाली सैनिक नियुक्ति,
प्रमोशन र अरु विविध व्यवस्था साधारण नियमहरू, २०२० (यस पछि
"मूल नियमहरू" भनिएको) को नियम २ को उपनियम (२) पछि देहायका
उपनियम (२क) थपिएको छ :-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

“(२क) उपनियम (२) मा जुनसुकै कुरा लेखिएको भएतापनि रेलिगेट भएका क्याडेटको पहिला गरेको तालिमको शुरु मिति सेवा अवधिको लागि मात्र गणना हुनेछ र त्यस्ता अधिकृतको ज्येष्ठतासँगै पास आउट भएको टोलीको तालिम शुरु भएको मिति कायम हुनेछ।”

३. मूल नियमहरूको नियम ६ मा संशोधन: मूल नियमहरूको नियम ६ को सट्टा देहायको नियम ६ राखिएको छ:

“६. हुद्दा तथा पदिकलाई कमिशन: बहालवाला योग्य हुद्दा तथा पदिकले कमिशनको मौका पाउन भन्ने हेतुले अधिकृतको खाली अवस्था हेरी पचास प्रतिशतसम्म उनीहरूलाई आयुक्त पद दिन सकिनेछ र यसरी छानिएका हुद्दा तथा पदिकले कमिशन पाउनु अगाडि अधिकृत हुने तालिममा सरिक भई सो तालिममा उत्तीर्ण हुनु पर्नेछ।”

४. मूल नियमहरूको नियम ७ मा संशोधन: मूल नियमहरूको नियम ७ को सट्टा देहायको नियम ७ राखिएको छ:-

“७ हुद्दा तथा पदिक कमिशनको शर्त: (१) हुद्दाले दश वर्षको सेवा अवधि पूरा गरी कम्तीमा तीन वर्षको कायमी सेवा पूरा गरेको हुनु पर्ने र पदिकले कम्तीमा एक वर्षको कायमी सेवा पूरा गरेको हुनु पर्नेछ।

(२) हुद्दा तथा पदिक अधिकृत हुने तालिममा सरिक हुने वर्षको वंशाख १ गते बालीस वर्ष ननाघेको हुनु पर्नेछ।

(३) हुद्दा तथा पदिकले अधिकृत हुने तालिममा सरिक हुनको लागि सेनामुख हतियार तालिम र सेनामुख पति तालिम वा सो सरहको तालिम पास गरेको हुनु पर्नेछ।

(४) सम्बन्धित पतिको विपरीत रिपोर्ट परेको हुद्दा तथा पदिकले कमिशनमा उम्मेदवार हुन पाउने छैन।

(५) हुद्दा तथा पदिकले अधिकृत हुने तालिममा सरिक हुनका लागि कम्तीमा आर्मी स्तरको फष्ट क्लास परीक्षा पास गरेको हुनु पर्नेछ।

(६) हुद्दा तथा पदिकलाई अधिकृत हुने तालिममा सरिक हुनको निमित्त छानिन दुई पटक सम्म मौका दिइनेछ।

(७) हुद्दा तथा पदिक कमिशनको निमित्त छानिएपछि असाधारण वा विशेष कारणबाट अधिकृत हुन तोकिएको तालिममा सरिक

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

हुन नसकेमा वर्ष दिनभित्र अर्को त्यस्तै तालिमको व्यवस्था भएमा सरिक हुन मौका दिइनेछ ।

(८) अधिकृत हुनको लागि आवश्यक पर्ने तालिम सफलतापूर्वक सम्पन्न गरी कमिशन पाउने हुदा तथा पदिकलाई सहायक सेनानीमा नियुक्ति दिइनेछ ।

(९) उपनियम (८) बमोजिम कमिशन पाएको हुदा तथा पदिकको कमिशन पाउनु अघिको सेवा अवधि उपरान्त तथा निवृत्तभरण प्रयोजनका लागि मात्र जोडिनेछ ।

(१०) उपनियम (२) मा नुनसुके कुरा लेखिएको भएतापनि चालीस वर्ष उमेर पूरा गरेका पदिकलाई कमिशन प्रदान गर्न सकिनेछ ।”

५. मूल नियमहरूको नियम ८ मा संशोधन : मूल नियमहरूको नियम ८ को सट्टा देहायको नियम ८ राखिएको छ :-

“८ हुदा तथा पदिक सिलेक्सन बोर्ड : हुदा तथा पदिकलाई कमिशन दिनु अगाडि अधिकृत हुने तालिममा सरिक गराउन छानविन गर्ने देहाय बमोजिमको बोर्ड गठन हुनेछ ।

“(क) सहायक रथी/महासेनानी मध्येबाट प्रधान सेनापतिद्वारा मनोनित
१ जना- अध्यक्ष

(ख) महासेनानी र प्रमुखसेनानी मध्येबाट प्रधान सेनापतिद्वारा मनोनीत
४ जना- सदस्य

(ग) मुख्य अधिकृत, कार्यरथी विभाग(जर्ना छनौट) - सदस्य-सचिव”

६. मूल नियमहरूको नियम १८ मा संशोधन: मूल नियमहरूको नियम १८ को सट्टा देहायको नियम १८ राखिएको छ:-

“१८ पदावधि (१) शाही नेपाली सेनाका अधिकृतको पदावधि देहायबमोजिम हुनेछ :-

(क) महारथी	- ५ वर्ष
(ख) रथी	- २ वर्ष
(ग) उपरथी	- ५ वर्ष
(घ) सहायक रथी	- ५ वर्ष

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ड) महासेनानी - ५ वर्ष

(च) प्रमुख सेनानी - ५ वर्ष

(छ) सेनानी (अधिकृत सेवाको कुल) - २० वर्ष

(२) उपनियम (१) को खण्ड (घ) र (च) मा जुनसुकै कुरा लेखिएको भएतापनि लामो अवधिसम्म प्रसंशनीय सेवा गरी शारीरिक रूपमा सक्षम रहेका सहायक रथी र प्रमुख सेनानीको सेवा शाही नेपाली सेनाको लागि आवश्यक छ भनी नियम १७ मा उल्लिखित बोर्डको सिफारिशमा प्रधान सेनापतिबाट विशेष सिफारिश भएमा श्री ५ को सरकारले पहिलो पटक तीन वर्ष र दोश्रो पटक दुई वर्ष गरी जम्मा पाँच वर्ष सेवा अवधि थप गर्न सक्नेछ ।

(३) उपनियम (१) को खण्ड (छ) मा जुनसुकै कुरा लेखिएको भएतापनि लामो अवधिसम्म प्रसंशनीय सेवा गरी शारीरिक रूपमा सक्षम रहेका सेनानीको सेवा शाही नेपाली सेनाको लागि आवश्यक छ भनी नियम १७ मा उल्लिखित बोर्डको सिफारिशमा प्रधान सेनापतिले एक पटकमा पाँच वर्षमा नबढ्ने गरी जम्मा पन्ध्र वर्षको सेवा अवधि थप गर्न सक्नेछ ।

तर यो नियम प्रारम्भ हुँदाका बखत वहाल रहेको सेनानीका हकमा यो नियम प्रारम्भ भएको तीस दिनभित्र सेवा अवधि थप गर्ने वा नगर्ने सम्बन्धमा आवश्यक निर्णय गरी सम्बन्धित सेनानीलाई जानकारी दिइनेछ ।”

७. मूल नियमहरूको नियम १६ मा संशोधन: मूल नियमहरूको नियम १६ को

उपनियम (१) को खण्ड (ख) मा रहेको “सिपाही ४४ वर्ष” भन्ने शब्द

हरूको सट्टा “सिपाही ४५ वर्ष” भन्ने शब्दहरू राखिएका छन् ।

आज्ञाले,

मदनप्रसाद अर्याल

श्री ५ को सरकारको सचिव

(४)

मुद्रण विभाग, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।